

قرآن حکیم کی چند بنیادی اخلاقی تعلیمات

آئیہ بر کی روشنی میں

— تحریر : عارفین بشیر —

(دو سری قسط)

○ ایفاء عمد

نیکی کی بحث میں جس دو سری اخلاقی صفت کا ذکر کیا گیا ہے وہ ایفاء عمد ہے۔ تمام انسانی معاملات معابر و پرمنی ہوتے ہیں۔ یہ معابر یا تو باضابطہ کئے جاتے ہیں یا implied معابر ہوتے ہیں۔ عام طور پر عمد کے معنی قول و قرار کے سمجھے جاتے ہیں، لیکن اسلام کی نگاہ میں اس کی حقیقت بست و سمع ہے۔ وہ اخلاق، معاشرت، مذہب اور معاملات کی تمام صورتوں پر مشتمل ہے جن کی پابندی انسان پر عقل، شرعاً، قانوناً اور اخلاقاً فرض ہے۔ اس لحاظ سے یہ مختصر الفاظ انسان کے بست سے عقلی، شرعی، قانونی، اخلاقی اور معاشرتی فضائل کا مجموعہ ہے۔ اس لئے قرآن مجید میں بار بار اس کا ذکر آیا ہے۔

قول و قرار اور عمد و پیمان کے لئے قرآن مجید میں کئی الفاظ مذکور ہیں۔

عدم : قرآن حکیم اہل ایمان کی ایک اہم صفت عمد کی پاسداری بیان کرتا ہے۔

﴿وَالْمُؤْفُونَ بِعَهْدِهِمْ إِذَا عَاهَدُوا ۚ﴾ (البقرة : ۲۷)

”اور پورا کرنے والے اپنے اقرار کو جب عمد کریں۔“

﴿وَالَّذِينَ هُمْ لَا مُنْتَهِيْمُ وَعَهْدِهِمْ رَاعُونَ ۝﴾

(المومنون : ۸، المعارج : ۳۲)

”اور جو اپنی امانتوں سے اور اپنے قرار سے خبردار ہیں۔“

قرآن حکیم میں عمد کو پورا کرنے کی تلقین کی گئی ہے۔

﴿وَإِذَا قُلْتُمْ فَاعْدِلُوا وَلَوْ كَانَ ذَا قُرْبَىٰ ۚ وَبِعَهْدِ اللَّهِ أَوْفُوا ۖ﴾

(الانعام : ۱۵۳)

”اور جب بات کو تو حق کی کو، اگرچہ وہ اپنا قربتی ہی ہو، اور اللہ کا عمد پورا کرو۔“

﴿ وَأُوفُوا بِعِهْدِ اللَّهِ إِذَا عَاهَدْتُمْ ... ﴾ (النحل: ۹۱)

”اور پورا کرو عمد اللہ کا جب آپس میں عمد کرو.....“

﴿ وَأُوفُوا بِالْعَهْدِ إِنَّ الْعَهْدَ كَانَ مَسْنُواً لَّا... ﴾ (بُشْرَى السَّارِيَةِ: ۳۳)

”اور پورا کرو عمد کو، بے شک عمد کی پوچھ چکھ ہو گی۔“

عدم کی مسویت کے بارے میں فرمایا :

﴿ وَكَانَ عَهْدُ اللَّهِ مَسْنُواً لَّا... ﴾ (الاحزاب: ۱۵)

”اور اللہ کے قرار کی پوچھ چکھ ہوتی ہے۔“

عقد : عقد کے لفظی معنی گرہ اور گرہ لگانے کے ہیں۔ اور اس سے مقصود یہ دین اور معاملات کی باہمی پابندیوں کی گرہ ہے۔ اور اصلاحِ شرع میں یہ لفظ معاملات کی ہر قسم کو شامل ہے۔ قرآن مجید میں اہل ایمان کو حکم دیا گیا ہے۔

﴿ يَا أَيُّهَا الَّذِينَ آمَنُوا أُوفُوا بِالْعُهْدِ ﴾ (المائدۃ: ۱)

”اے ایمان والو پورا کرو عمدوں کو۔“

سورۃ النساء میں احکام و راثت کے ضمن میں فرمایا :

﴿ وَالَّذِينَ عَقَدُتُ أَيْمَانَكُمْ فَأَتُؤْثِمُهُمْ نَصِيبُهُمْ إِنَّ اللَّهَ كَانَ عَلَىٰ كُلِّ

شئٍ شَهِيدًا ﴾ (النساء: ۳۳)

”اور جن سے معایہ ہوا تمہارا، ان کو دنے دوان کا حصہ۔ بے شک اللہ کے رو برو ہے ہر چیز۔“

میثاق : یہ لفظ قرآن مجید میں مضبوط عمد و بیان کے لئے آیا ہے جو افراد یا قوموں کے مابین ہوئے یا اللہ اور اقوام یا اللہ اور انبیاء کے درمیان ہوئے ہوں۔ جیسے اللہ تعالیٰ نے اہل ایمان کو مخاطب کر کے فرمایا :

﴿ وَادْكُرُوا نِعْمَةَ اللَّهِ عَلَيْكُمْ وَمِيشَافَةَ الَّذِي وَأَنْقَضُكُمْ بِهِ إِذْ قُلْتُمْ

سَمِعْنَا وَأَطْعَنَا ﴾ (المائدۃ: ۷)

”اور یاد کرو احسان اللہ کا اپنے اوپر، اور عمد اس کا جو تم سے نہ رایا تھا جب تم نے کہا تھا کہ ہم نے سن اور مانا۔“

اولوالا باب کی صفات کے ضمن میں فرمایا :

﴿الَّذِينَ يُؤْفَقُونَ بِعَهْدِ اللَّهِ وَلَا يَنْفَضِّلُونَ الْمِيَتَاقَ ﴾ (الرعد: ۲۰)

”وہ لوگ جو پورا کرتے ہیں اللہ کے عمد کو اور نہیں توڑتے اس عمد کو۔“

بنی اسرائیل پر ”نقض میثاق“ کے باعث لعنت کی گئی۔

﴿فِيمَا نَفَضُّهُمْ مِنَ ثَاقِبَتِهِمْ لَغَثَّهُمْ وَجَعَلْنَا قُلُوبَهُمْ قَسِيَّةً ﴾

”سو ان کے عمد توڑنے پر ہم نے ان پر لعنت کی اور کر دیا ہم نے ان کے دلوں کو سخت۔“

ایمان : اس کے لفظی معنی قسم کے ہیں۔ قسم قول و قرار، شادت اور عمد و پیان کی بنیاد ہے۔ قرآن مجید میں اہل ایمان کو اپنی قسموں کو پورا کرنے کا حکم دیا گیا ہے۔

﴿وَاحْفَظُوا أَيْمَانَكُمْ ﴾ (المائدۃ: ۸۹)

”اور حفاظت رکھو اپنی قسموں کی۔“

قسموں کو باندھنے کے بعد توڑنے سے منع فرمایا :

﴿وَلَا تَنْفَضُوا إِلَيْمَانَ بَعْدَ تَوْكِيدِهَا... ﴾ (النحل: ۹۱)

”اورنہ توڑو قسموں کو پا کرنے کے بعد۔“

قسموں کو توڑنے کے بعد اللہ موآخذہ کرتا ہے۔

﴿وَلَكُنْ يُؤَاخِذُكُم بِمَا عَقَدْتُمُ الْأَيْمَانَ ﴾ (المائدۃ: ۸۹)

”لیکن پکڑتا ہے اس پر جس قسم کو تم نے مضبوط باندھا۔“

وعدہ : عمد و پیان کے لئے قرآن حکیم کی و سمع الاستعمال اصطلاح وعدہ ہے۔ انبیاء ہمیشہ اپنے وعدوں کو ایقاع کرتے تھے۔ حضرت اسماعیل علیہ السلام کے بارے میں خاص طور پر فرمایا :

﴿وَادْكُرْ فِي الْكِتَبِ إِسْمَاعِيلَ إِنَّهُ كَانَ صَادِقَ الْوَعْدِ وَكَانَ رَسُولاً

﴿بَيْئَةً ﴾ (مریم: ۵۳)

”اور ذکر کر کتاب میں اسماعیل کا، وہ تھا وعدہ کا سچا اور تھا رسول نبی۔“

الله کا وعدہ ہمیشہ سچا ہوتا ہے۔

وَعْدَ اللَّهِ حَقًّا وَمَنْ أَصْدَقُ مِنَ اللَّهِ فِي الْأَيَّلَةِ ۝ (النساء: ۱۲۲)

” وعدہ ہے اللہ کا سچا اور اللہ سے سچا کون ہے؟ ”

إِنَّ وَعْدَ اللَّهِ حَقٌّ ۝ (يونس: ۵۵) الرُّومُ : ۶۰، لِقَمَانُ : ۳۳

فاطر : ۵، غافر : ۷۷، الحاثیہ : ۳۲

” وعدہ اللہ کا سچا ہے۔ ”

شیطان کا وعدہ جھوٹا ہوتا ہے۔

وَمَا يَعْدُهُمُ الشَّيْطَنُ إِلَّا غُرُورٌ ۝ (النساء : ۱۲۰) الاسراء : ۶۳

” اور جو کچھ وعدہ دیتا ہے ان کو شیطان سو سب فریب ہے۔ ”

بیعت : یہ لفظ قرآن مجید میں اللہ اور اس کے رسول کے ساتھ مخصوص موقع پر مضبوط عہد کرنے کے لئے استعمال ہوا ہے۔ جیسے بیعت رضوان کے بارے میں فرمایا :

إِنَّ الَّذِينَ يَبَايِعُونَكَ إِنَّمَا يَبَايِعُونَ اللَّهَ ۚ يَدُ اللَّهِ فَوْقَ أَيْدِيهِمْ ۝

(الفتح: ۱۰)

” بولوگ تھے سے بیعت کرتے ہیں وہ یقیناً اللہ سے بیعت کرتے ہیں۔ ان کے ہاتھوں پر اللہ کا ہاتھ ہے۔ ”

اصحاب بیعت رضوان کو خوش خبری سناتے ہوئے فرمایا :

لَقَدْ رَضِيَ اللَّهُ عَنِ الْمُؤْمِنِينَ إِذْ يَبَايِعُونَكَ تَحْتَ الشَّجَرَةِ ۖ ۝

(الفتح: ۱۸)

” یقیناً اللہ تعالیٰ مومنوں سے خوش ہو گیا، جبکہ وہ درخت تلتے تھے سے بیعت کر رہے تھے۔ ”

ایک اور موقع پر جب مومن خواتین رسول اللہ صلی اللہ علیہ وسلم سے چند معاملات پر بیعت کے لئے حاضر ہوئیں تو رسول اللہ ” کو حکم دیا گیا :

فَبَايِعُهُنَّ وَاسْتَغْفِرُ لَهُنَّ اللَّهُ ۖ إِنَّ اللَّهَ غَفُورٌ رَّحِيمٌ ۝

(المتحنۃ: ۱۲)

” تو ان کو بیعت کر لے اور معافی مانگ ان کے واسطے اللہ سے، بے شک اللہ بخششے ”

والا مریبان ہے۔

محولہ بالا متعدد آیات قرآنی سے درج ذیل نکات سامنے آتے ہیں :

۱) اللہ تعالیٰ ہر قسم کے عمد و پیمان کو پورا کرنے کا مطالبہ کرتا ہے، چاہے یہ عمد خالق و خلق کے درمیان ہو یا مخلوق کے اپنے مابین۔

۲) آخرت میں اللہ تعالیٰ وعدوں کی پاسداری کے بارے میں خصوصی طور پر سوال کرے گا۔

۳) جو لوگ وعدہ پورا کرنے والے ہیں اللہ تعالیٰ انہیں آخرت کے انعامات کی خوشخبری سناتا ہے۔ اس کے بر عکس عمد توڑنے پر موآخذہ ہو گا اور سزا ملے گی۔

۴) جو قوم مستقلّاً ”نقضی میثاق“ کی روشن اختیار کرتی ہے وہ اللہ کی لعنت کی مستحق بن جاتی ہے۔ اللہ تعالیٰ اس قوم سے ہدایت کی صلاحیت سلب کر لیتا ہے۔

۵) اللہ تعالیٰ سب سے بڑھ کر وعدے کو ایفاء کرنے والا ہے۔

۶) انبیاء اور مَنِین صادقین کی شخصیت کا لازمی و صفت ایفاء عمد ہے۔ وہ اپنے وعدوں کی پاسداری کا پورا پورا خیال کرتے ہیں۔

۷) شیطان انسان کے ساتھ وعدے کرتا رہتا ہے اور اس سے مختلف قسم کی امیدیں دلاتا ہے، مگر اس کے تمام وعدے جھوٹے اور دھوکے پر مبنی ہوتے ہیں، جن کے ذریعے وہ انسان کو در غلطاتا ہے اور مگراہ کرتا ہے۔

عدم و پیمان کی کئی سطحیں ہیں

۱۔ سب سے پہلے انسان پر اس عمد کو پورا کرنا واجب ہے جو خدا اور اس کے بندوں کے درمیان ہوا ہے۔ یہ عمد ایک تو وہ فطری معاهدہ ہے جو روزِ است کو بندوں نے اپنے خدا سے باندھا اور جس کا پورا کرنا ان کی زندگی کا پہلا فرض ہے۔

۲۔ دوسرا وہ عمد ہے جو خدا کا نام لے کر کسی سے بیعت اور اقرار کی صورت میں کیا گیا ہے۔

۳۔ تیسرا وہ عمد ہے جو عام طور پر قول و قرار کی شکل میں بندوں کے مابین ہوا کرتا ہے۔

۴۔ اور چوتھا وہ جو اہل حقوق کے درمیان فطرتا ہوتا ہے۔

ایقاعِ عمد کے بغیر کوئی بھی معاشرہ عدل و انصاف پر قائم نہیں رہ سکتا۔ حکومت اور عوام یا معاشرے کے افراد کے درمیان طے پانے والے معابدے چاہے وہ کسی بھی نوعیت کے ہوں، ان کے ایقاعاتی سے سماجی اکائیوں اور معاشرتی اداروں کا باہمی اعتماد بحال رہتا ہے۔ اگر معاشرے کے معتقد افراد میں ایقاعِ عمد کا مادہ پیدا ہو جائے تو تمام انسانی معاملات کی Stream lining ہو جائے۔

○ صبر

آیت پر میں اخلاقی حصہ کے ضمن میں تیسرا صفت "صبر" بیان ہوا ہے۔ اس مقام پر صبر کے تین موقع تجسسی، بیماری اور جنگ کا ذکر ہوا ہے۔ غور کیجئے تو معلوم ہو گا کہ انسان کا عزم آن را ہوں سے آزمائش میں پڑ سکتا ہے۔ اگر کوئی شخص ان تینوں حالتوں کے اندر اپنے موقف حق پر ثابت قدم رہنے میں کامیاب ہو جائے تو اس کے بر و تقویٰ کے اعلیٰ سے اعلیٰ مقام پر فائز ہونے میں کے کلام ہو سکتا ہے۔ صبر کے لغوی معنی روکنے اور سارے کے ہیں، یعنی نفس کو اضطراب اور گھبراہٹ سے روکنا اور اس کو اپنی جگہ ثابت قدم رکھنا اور اس کی حقیقت ہے جس سے نفس اعلیٰ مکرہ یعنی ناگوار بات پر نفس کو جہانا اور مستقل رکھنا، آپ سے باہر نہ ہونا، اور وہ ناگوار امر خواہ کچھ ہو۔ اور اس کا اصل ماحصل یہ ہے کہ انسان اپنے طے کردہ راستے پر گامزن رہے اور اس سے اسے نہ کوئی تکلیف یا مصیبت ہٹا سکے نہ لائیج و حرص۔

قرآن مجید میں صبر کا لفظ اصلاً اس مفہوم میں استعمال ہوا ہے۔ لیکن قرآن مجید کے اسلوب بیان کی بدولت اس کے اندر ایک معنوی وسعت پیدا ہو گئی ہے۔ قرآن حکیم نے اس کو اتنے مختلف موقع پر استعمال کیا ہے کہ مومن کی زندگی کاشاید ہی کوئی گوشہ صبر کے احاطہ سے باہر رہا ہو۔ قرآن حکیم کے مطابعے سے پتہ چلتا ہے کہ صبر انبیاء کرام ﷺ کی شخصیت کا لازمی و صفت ہوتا ہے۔ اللہ تعالیٰ انہیں اپنے مشن کو صبر و ثبات کے ساتھ جاری رکھنے کی تائید کرتا ہے، اگرچہ اس کے دوران کیسے ہی مصائب کیوں نہ آئیں، حالات کتنے ہی نامساعد کیوں نہ ہو جائیں۔ اس سلسلے میں سید المرسلین محمد رسول اللہ ﷺ کو قرآن حکیم

میں کئی بار صبر کی تلقین کی گئی ہے۔ مثلاً جب نبی اکرم ﷺ کو ابتداءً انذار و سعیر رب کا حکم دیا گیا تو اللہ سبحانہ نے فرمایا :

﴿ يَا إِيَّاهَا الْمُدْتَرُ ﴾ قُمْ فَأَنْذِرْ ﴿ وَرَبُّكَ فَكَتِبَ ﴾ وَتِبَابُكَ فَظَهِرَ ﴿

وَالرُّجُزْ فَاهْجُرْ ﴾ وَلَا تَمْنَنْ تَسْتَكْثِرْ ﴾ وَلَوْلَكَ فَاصْبِرْ ﴾

(المدثر : ۶-۱)

”اے لحاف میں لپٹنے والے! کھڑا ہو، پھر ڈر سادے، اور اپنے رب کی بڑائی بول۔ اور اپنے کپڑے پاک رکھ۔ اور گندگی سے ذور رہ۔ اور ایسا نہ کر کہ احسان کرے اور بد لہ چاہے۔ اور اپنے رب کی امید رکھ۔“

جب نبی اکرم ﷺ نے دعوت و تبلیغ کے ذور ان پیش آئے والی رکاوتوں کی بدولت پچھے تعییل کا مظاہرہ کیا تو فرمایا :

﴿ فَاصْبِرْ كَمَا صَبَرَ أَوْلُوا الْعَزْمِ مِنَ الْوُسْلِ وَلَا تَسْتَعْجِلْ لَهُمْ ﴾

(الاحقاف : ۳۵)

”سو تو سحر اراہ جیسے سحرے رہے ہیں بہت والے رسول اور جلدی نہ کر ان کے معاملے میں۔“

﴿ فَاصْبِرْ لِحُكْمِ رَبِّكَ وَلَا تَكُنْ كَصَاحِبِ الْحُزْنِ ﴾ (النحل : ۳۸)
”اب تو استقال سے راہ دیکھتا رہ اپنے رب کے حکم سے اور مت ہو جیسا وہ مچھلی والا۔“

کفار و مشرکین کی زبان درازیوں کے علی الرغم فرمایا :

﴿ فَاصْبِرْ عَلَى مَا يَقُولُونَ وَمَنْجِحْ بِحَمْدِ رَبِّكَ ﴾ (طہ : ۱۳۰، ق : ۳۹)

”سو تو ستارہ جو کچھ وہ کہتے ہیں اور پاکی بولتا رہ خوبیاں اپنے رب کی۔“

﴿ وَاصْبِرْ عَلَى مَا يَقُولُونَ وَاهْجُزْهُمْ هَجْرًا جَمِيلًا ﴾

(المرسل : ۱۰)

”اور ستارہ جو کچھ وہ کہتے ہیں اور چھوڑ دے ان کو بھلی طرح کا جھوڑنا۔“

اسی طرح فرمایا :

﴿ وَاصْبِرْ وَمَا صَبَرْكَ إِلَّا بِاللَّهِ وَلَا تَحْزَنْ عَلَيْهِمْ وَلَا تَكُنْ فِي ضَيقٍ

فَمَمَا يَنْكُرُونَ ۝ (النحل : ۷۷)

”اور صبر کر، اور تجھ سے صبر ہو سکے اللہ ہی کی مدد سے اور ان پر غم نہ کھا اور تنگ
تھے، ہوان کے فریب سے۔“

فَاصْبِرْ صَبِرًا جَمِيلًا ۝ (المعارج : ۵)

”سو تو صبر کر بھلی طرح کا صبر کرنا۔“

اسی طرح تمام انبیاء نے ہمیشہ صبر و استقامت کا ثبوت دیا

فَصَبَرُوا عَلَىٰ مَا كَذَبُوا وَأُوذُوا ... ۝ (الانعام : ۳۳)

”پس صبر کرتے رہے جھلانے پر اور ایدا پر...“

وَإِنْسَعِيلَ وَإِدْرِيسَ وَذَا الْكَفْلِ طَّكَلٌ مِّنَ الصَّابِرِينَ ۝

(الأنبياء : ۸۵)

”اور اس طبع اور اور لیں اور ذروا لکفل کو۔ یہ سب ہیں صبر والے۔“

حضرت یعقوب علیہ السلام نے برادر ان یوسف کے بیان کے جواب میں فرمایا:

فَالْيَوْمَ سُئِلُوكُمْ لِكُمْ أَنفُسُكُمْ أَهْمَزَا طَفَصِيرْ جَمِيلٌ ۝

(یوسف : ۱۸)

”بولا کوئی نہیں، بنا لی ہے تم سارے جی نے ایک بات، اب صیر ہی بترہے۔“

حضرت ایوب علیہ السلام کے بارے میں قرآن مجید بیان کرتا ہے:

إِنَّا وَجَدْنَاهُ صَابِرًا طَنَعَمُ الْعَبْدُ طَإِنَّهُ أَوَّابٌ ۝ (ص : ۲۲)

”ہم نے اس کو پایا جھینے والا بہت خوب بندہ۔ تحقیق وہ ہے رجوع رہنے والا۔“

اہل ایمان کا ایک اہم وصف صبر ہے۔ حضرت لقمان نے اپنے بیٹے کو اس کی خصوصی صحیحت کی:

وَأَمْرُ بِالْمَعْرُوفِ وَنَهَا عَنِ الْمُنْكَرِ وَاصْبِرْ عَلَىٰ مَا أَصَابَكَ طَإِنَّ

ذَلِكَ مِنْ عَرَمِ الْأَمْوَارِ ۝ (القلم : ۷۷)

”اور سکھلا بھلی بات اور منع کر برائی سے اور محمل کر جو تجھ پر پڑے، بے شک یہ ہیں ہمت کے کام۔“

الله تعالیٰ نے اہل ایمان کو صبر و استقامت کا حکم دیا:

﴿ يَا أَيُّهَا الَّذِينَ آمَنُوا اصْبِرُوا وَصَابِرُوا وَرَابِطُوا ۚ وَاتَّقُوا اللَّهَ لَعْلَكُمْ تُفْلِحُونَ ﴾ (آل عمران : ۲۰۰)

”اے ایمان والو! صبر کرو اور مقابلہ میں مضبوط رہو اور لگے رہو اور اللہ سے ڈرتے رہو، تاکہ تم اپنی مراد کو پہنچو۔“

﴿ وَأَطْبِغُوا اللَّهَ وَزَمُولَةً وَلَا تَنَازِعُوا فَتَفْشِلُوا وَتَذَهَّبَ رِيحُكُمْ وَاصْبِرُوا ۖ إِنَّ اللَّهَ مَعَ الصَّابِرِينَ ﴾ (الانفال : ۳۶)

”اور حکم مانو اللہ کا اور اس کے رسول کا اور آپس میں نہ بھگزو، پس نامرد ہو جاؤ گے اور جاتی رہے گی تمہاری ہوا۔ اور صبر کرو، بے شک اللہ ساتھ ہے صبر والوں کے۔“

قرآن حکیم دیگر صفات کے ساتھ مقربین کے وصف صبر کو بھی بیان کرتا ہے :

﴿ الصَّابِرِينَ وَالصَّدِيقِينَ وَالْقَانِتِينَ ... ﴾ (آل عمران : ۲۷)

”وہ صبر کرنے والے ہیں اور پتھر اور حکم بجالانے والے....“

﴿ وَالصَّدِيقِينَ وَالصَّدِيقَاتِ وَالصَّابِرِينَ وَالصَّابِرَاتِ ... ﴾

(الاحزاب : ۳۵)

”اوہ پتھر مرد اور پتھر عورتیں اور محنت جھیلنے والے مرد اور محنت جھیلنے والی عورتیں....“

﴿ الَّذِينَ إِذَا ذُكِرَ اللَّهُ وَجَلَّ ثُقلُوبُهُمْ وَالصَّابِرِينَ عَلَى مَا أَصَابَهُمْ ﴾

(الحج : ۳۵)

”وہ کہ جب نام لیا جائے اللہ کا اور جائیں ان کے دل اور سمنے والے اس کو جو ان پر پڑے....“

صبر سے اطاعت پر ہٹنے اور حق پر ڈٹنے رہنے میں مدد ملتی ہے۔ چنانچہ اس کے ذریعے استعانت کی تاکید کی گئی۔

﴿ يَا أَيُّهَا الَّذِينَ آمَنُوا اسْتَعِثُنُّا بِالصَّابِرِ وَالصَّلَاةِ ۖ إِنَّ اللَّهَ مَعَ الصَّابِرِينَ ﴾ (البقرة : ۱۵۳)

”اے مسلمانو! مدد لو ساتھ صبر اور نماز کے، بے شک اللہ صبر کرنے والوں کے

ساتھ ہے۔

اہل ایمان اہلاء و آزمائش کی گھری میں صبر و استقامت کی دعائیں کرتے ہیں۔

چنانچہ جب حضرت طالوت کی قلیل فوج کا جالوت کے لشکر جرار سے آمنا سامنا ہوا تو اہل ایمان نے یہ دعا کی:

﴿رَبَّنَا أَفْرِغْ عَلَيْنَا صَبْرًا وَتَبَّتْ أَفْدَاهُنَا...﴾ (آل بقرہ : ۲۵۰)

”اے رب ہمارے! ڈال دے ہمارے دلوں میں صبر اور جمائے رکھ ہمارے پاؤں....“

اسی طرح حضرت موسیٰ علیہ السلام پر ایمان لانے والے جادوگروں کو جب فرعون نے قتل کر دینے کی دھمکی دی تو ان کی دعا یہ تھی:

﴿رَبَّنَا أَفْرِغْ عَلَيْنَا صَبْرًا وَتَوَفَّنَا مُسْلِمِينَ﴾ (آل عمران : ۱۲۶)

”اے ہمارے رب! ڈالنے کھول دے ہم پر صبر کے اور ہم کو مار مسلمان۔“

اہل ایمان ایک دوسرے کو اطاعت و اتباع، دعوت و تبلیغ اور غلبہ و اقامۃ دین کی جدوجہد میں باہم صبر و استقامت کی تاکید کرتے ہیں۔

﴿إِلَّا الَّذِينَ آمَنُوا وَعَمِلُوا الصَّلِحَاتِ وَتَوَاصَوْا بِالْحَقِّ وَتَوَاصَوْا بِالصَّيْرِ﴾ (العصر : ۳)

”مگر جو لوگ کہ یقین لائے اور کئے بھلے کام اور آپس میں تاکید کرتے رہے جسے دین کی اور آپس میں تاکید کرتے رہے تحمل کی۔“

﴿لَمْ كَانَ مِنَ الَّذِينَ آمَنُوا وَتَوَاصَوْا بِالصَّيْرِ وَتَوَاصَوْا بِالْمُرْحَمَةِ﴾ (البلد : ۱۷)

”پھر ہو چلے ایمان والوں میں جو تاکید کرتے ہیں آپس میں تحمل کی اور تاکید کرتے ہیں رحم کھانے کی۔“

اللہ تعالیٰ غلبہ دین کی جدوجہد کرنے والے افراد کے صبر کو جانتا ہے۔ کامیابی انہی افراد کے حصے میں آتی ہے جو صبر و ثبات کے الٰی معیار پر پورا اترتے ہیں۔“

﴿أَمْ حَسِبُوكُمْ أَنْ تَدْخُلُوا الْجَنَّةَ وَلَمَّا يَعْلَمِ اللَّهُ الَّذِينَ جَاهَدُوا مِنْكُمْ﴾

وَيَعْلَمُ الصَّابِرِينَ ۝ (آل عمران : ۱۳۲)

”کیا تم کو خیال ہے کہ داخل ہو جاؤ گے جنت میں؟ اور ابھی تک معلوم نہیں کیا اللہ نے ہو لازمے والے ہیں تم میں اور معلوم نہیں کیا ثابت قدم رہنے والوں کو۔“

﴿ وَلَنَبْلُوَنَّكُمْ حَتَّىٰ تَعْلَمَ الْمُجْهِدِينَ مِنْكُمْ وَالصَّابِرِينَ ... ۝ ۴۱﴾

(محمد : ۴۱)

”اور بالہت ہم تم کو جانچیں گے تاکہ معلوم کر لیں جو تم میں لذائی کرنے والے ہیں اور قائم رہنے والے ہیں۔“

صبر صرف انفرادی سطح پر ہی نہیں بلکہ اجتماعی سطح پر بھی مطلوب و صفت ہے۔ اس کی موجودگی سے کسی جمیعت کی قوت واستعداد کا پتہ چلتا ہے۔ جس میں جس قدر یہ قوت زیادہ ہوتی ہے اسی مناسبت سے اس کا مقام معین ہو گا۔

﴿ إِنْ يَكُنْ مِنْكُمْ عِشْرُونَ صَابِرُونَ يَغْلِبُوا مَا تَئِنَّ ۝ وَإِنْ يَكُنْ مِنْكُمْ مِائَةً يَغْلِبُوا أَلْفًا مِنَ الظَّالِمِينَ كَفَرُوا ۝ ... ۝ (الانفال : ۶۵)

”اگر ہوں تم میں بیس شخص ثابت قدم رہنے والے تو غالب ہوں دوسوں (کافروں) پر، اور اگر ہوں تم میں سو شخص تو غالب ہوں ہزار کافروں پر.....“

صبر و استقامت ذیوی اور آخری دنوں اعتبار سے فوز و فلاح کا باعث ہے۔ دنیا میں بی اسرائیل کو کامیابی صبر کی بنیاد پر حاصل ہوئی۔

﴿ وَأَوْرَثْنَا الْقَوْمَ الَّذِينَ كَانُوا يُسْتَضْعَفُونَ مَسَارِقَ الْأَرْضِ وَمَغَارِبَهَا الَّتِي بَرَكْنَا فِيهَا ۝ وَتَمَتَّ كَلِمَتُ رَبِّكَ الْحُسْنَى عَلَىٰ بَنِي إِسْرَائِيلَ بِمَا صَبَرُوا ۝ (الاعراف : ۱۳۷)

”اور وارث کر دیا ہم نے ان لوگوں کو جو کمزور سمجھے جاتے تھے اس زمین کے شرق اور مغرب کا جس میں برکت رکھی ہے ہم نے۔ اور پورا ہو گیا یہی کا وعدہ تیرے رب کا بھی اسرائیل پر بہبیں ان کے صبر کرنے کے۔“

اسی طرح فرمایا :

﴿ وَجَعَلْنَا مِنْهُمْ أَئِمَّةً يَهْدِوْنَ بِأَمْرِنَا لِمَا صَبَرُوا فَ۝ (السجدة : ۲۳)

”اور پیدا کئے ہم نے ان میں پیشو اجور اہ چلاتے تھے ہمارے حکم سے جب وہ صبر کرتے رہے۔“

آخوت کے بارے تو قرآن حکیم صبر کرنے والوں کو بار بار خوشخبری سناتا ہے۔

﴿وَلَنْجُزِينَ الَّذِينَ صَبَرُوا أَجْزُهُمْ بِالْحَسْنِ مَا كَانُوا يَعْمَلُونَ ﴾ ۵۰

(الحل : ۹۶)

”اور ہم بد لے میں دیں گے صبر کرنے والوں کو ان کا حق اتنا چھے کاموں پر جو وہ کرتے تھے۔“

درج بالا آیات سے کئی اہم نکات سامنے آتے ہیں :

i) صبر تمام انبیاء کا بالعلوم اور نبی اکرم ﷺ کی شخصیت کا بالخصوص اہم وصف ہے۔ انبیاء کرام ﷺ جس مشن پر مبعوث کئے گئے تھے اس کی تحریک کے لئے صبر کی صفت ایک ناگزیر ضرورت تھی۔ غلبہ دین کے مشن کی طرف پیش قدمی کے دوران جو جسمانی و ذہنی تکالیف ان کو پہنچائی جاتیں ان کے مقابلے میں صبر ان کا مonus و غم خوار رفیق تھا۔

ii) صبراہل ایمان کی صفت بھی ہے۔ اہل ایمان چونکہ انبیاء کے پیرو ہوتے ہیں چنانچہ جیسی تکالیف انبیاء کو آتی رہی ہیں ویسے ہی مصائب کا سامنا ممکن و صادقین کو کرنا پڑتا ہے۔ اس لئے اطاعت، دعوت اور استقامت دین کے تمام مرافق میں انسیں صبر کی ضرورت ہوتی ہے۔

iii) اللہ تعالیٰ اہل ایمان کو مصائب کے دوران صبر سے استعانت کی تلقین کرتا ہے۔ اہل ایمان نہ صرف اللہ سے صبر و استقامت کی استدعا کرتے ہیں بلکہ ایک دوسرے کو بھی صبر کی تاکید کرتے رہتے ہیں۔

iv) اہل ایمان کی کامیابی کا بڑا انعام چونکہ صبر و استقامت کی قوت پر ہوتا ہے اس لئے اللہ تعالیٰ اہل ایمان کو کئی طرح کی آزمائشوں میں بتلا کر تارہتا ہے، تاکہ مؤمنین کے صبر کی جانچ اور پر کھہ ہو جائے۔ جو مؤمنین ان آزمائشوں میں سرخرو ہو جاتے ہیں ان کی کامیابی یقینی ہوتی ہے۔

۷) کسی اجتماعیت کی طاقت اور عملی کار کر دگی کا انحصار صبر کی صلاحیت پر ہوتا ہے۔ اگر ان میں صبر کی قوت شدید ہو گی تو وہ زیادہ بہتر کار کر دگی کا مظاہرہ کر سکتے ہیں۔ چنانچہ دنیوی سطوت و پیشوائی انہی لوگوں کا مقدر بثی ہے جو صبر کی صفت کو اپنے اندر خوب پروان چڑھایتے ہیں۔

۸) دنیاوی مصائب و تکالیف پر صبر کرنے والے مومنین سے آخرت میں بے حساب اجر و ثواب اور انعامات کا وعدہ کیا گیا ہے۔ اس صبر کی بدولت انہیں جنت میں خصوصی مقامات حاصل ہوں گے۔

﴿ وَجْزَاهُمْ بِمَا صَبَرُوا جَنَّةً وَحَرِيزًا ﴾ (الدھر: ۱۲)

”اور بدلا دیا ان کو ان کے صبر پر باغ اور پوشش کر دیں۔“

﴿ إِلَّا الَّذِينَ صَبَرُوا وَعَمِلُوا الصِّلَحَاتِ أُولَئِكَ لَهُمْ مَغْفِرَةٌ وَأَجْرٌ كَبِيرٌ ﴾ (ہود: ۱۱)

”مگر جو لوگ صابر ہیں اور کرتے ہیں نیکیاں ان کے واسطے بخشن ہے اور ثواب بڑا۔“

﴿ إِنَّمَا يُؤْفَى الصِّرْفُونَ أَجْرُهُمْ بِغَيْرِ حِسَابٍ ﴾ (الزمر: ۱۰)

”صبر کرنے والوں کی کو ما ہے ان کا ثواب بے شمار۔“

﴿ إِنَّ اللَّهَ مَعَ الصَّابِرِينَ ﴾ (البقرة: ۱۵۳)

”بے شک اللہ صبر کرنے والوں کے ساتھ ہے۔“

﴿ وَاللَّهُ يُحِبُّ الصَّابِرِينَ ﴾ (آل عمران: ۱۳۶)

”اور اللہ صبر کرنے والوں سے محبت کرتا ہے۔“

اللہ تعالیٰ کے اسماء حسنى میں سے ایک نام الصبور ہے۔ جیسا کہ حضرت ابو ہریرہ رضی اللہ عنہ کی بیان کردہ حدیث میں ہے:

عَنِ النَّبِيِّ الْأَكْرَبِ قَالَ «إِنَّ اللَّهَ تِسْعَةَ وَتِسْعِينَ أَسْمَاءً، مِنْ أَخْصَاهَا

دَخْلُ الْجَنَّةِ الصَّابُورُ» (ترمذی)

”اللہ تعالیٰ کے ناموںے نام ہیں، جو انہیں یاد کرے گا وہ جنت میں جائے گا..... ضبط

کرنے والا۔

عام شارحین نے لفظ احصاء کی مراد صرف زبانی یاد کر لینا قرار دی ہے، مگر ارباب حقائق لکھتے ہیں کہ مقصد صرف اتنا نہیں بلکہ اس سے آگے ان اسماء کے ساتھ تخلق و تشہد حاصل کرنا بھی ہے۔

حضرت ابو موسیٰ اشعریؑ کی حدیث کچھ یوں ہے :

قالَ النَّبِيُّ ﷺ : ((مَا أَجِدُ أَصْبَرَ عَلَى أَذْيٍ سَمِعَةٍ مِنَ اللَّهِ يَدْعُونَ لَهُ
الْوَلَدَ ثُمَّ يَعَافِيهِمْ بِتَزْقُّهُمْ)) (بحاری)

آنحضرت ﷺ نے فرمایا : ”اللہ سے زیادہ تکلیف کی بات سن کر صبر کرنے والا یہی نے کوئی نہیں دیکھا۔ مشرک کہتے ہیں اللہ اولاد رکھتا ہے، باوجود ایسی باتوں کے وہ ان مشرکوں کو بھلا چنگا کرتا ہے، ان کو روزی دیتا ہے۔“

صبر اللہ تعالیٰ سبحانہ کی صفات میں سے ہے۔ چنانچہ اگر کوئی مومن صبر و استقامت کی روشن اختیار کرتا ہے تو گویا وہ اپنے آپ کو اپنی استطاعت کی حد تک خلقِ الہی سے مزین کرتا ہے، جس سے اس کے اندر روحانی ترقی پیدا ہوتا ہے، جو کہ قربِ الہی کا باعث ہے اور یہی اصلاح مطلوب و مقصود ہے۔

صبر کی اقسام بیان کی گئی ہیں، مگر ہمارے نزدیک درج ذیل تقسیم نسبتاً زیادہ جامع اور صبر کے جملہ پہلوؤں پر حاوی ہونے کے علاوہ صبر کے مدارج و مراتب کو بھی بیان کرتی ہے۔ اس تقسیم کے بہتر فہم کے لئے دینی فرائض کے جامع تصور کو پیش نظر رکھنا ضروری ہے۔

① دینی فرائض کی پہلی منزل انفرادی زندگی میں اللہ کی بندگی اختیار کرنا ہے۔ اس مرحلے کی مناسبت سے صبر کی دو معروف اقسام ہیں۔

(ا) صبر علی الطاعة : شریعت کے اوامر پر عمل کرنا۔ اس کے دو اجزاء ہیں : (ا) یعنی شرعی اور امر کو پابندی و باقاعدگی سے ادا کرنا۔ (ب) صبر فی العمل : عمل کے وقت نفس کو دوسرا طرف التفات کرنے سے روکنا، اطاعت بجالانے کے وقت ان کے حقوق کو سکون و اطمینان سے ادا کرنا اور ہمہ تن متوجہ ہو کر کام کو بجالانا، مثلاً

نماز کو پورے خشوع و خضوع سے ادا کرنا۔

(ii) صبر علی المعا�ی : یعنی نفس کو ان باتوں سے روکنا جنہیں شریعت نے کرنا منوع قرار دیا ہے۔ عرف عام میں انہیں گناہ و معا�ی کہا جاتا ہے۔

۲) دینی فرائض کی دو سری منزل یعنی دعوت و تبلیغ کے مرحلے پر صبر کی درج ذیل اقسام ہیں :

(i) صبر علی المعاش : یعنی اپنے کیریئر اور معاش کو جائز و ناجائز رائج استعمال کر کے پھیلانے کی بجائے اپنے آپ کو دعوت و تبلیغ کے لئے فارغ کرنا۔ اس کی اعلیٰ ترین سطح تو یہی ہے کہ فرد اپنے آپ کو ہمہ وقت اس کام کے لئے وقف کر دے۔ اگر ایسا نہیں کرتا تو اس کے لئے کچھ اوقات مستقلًا مقرر کر دے، حالانکہ وہ ان اوقات میں معاشی جدوجہد کر سکتا تھا یاد گیر کام سرانجام دے سکتا تھا۔

(ii) صبر علی الاستهzaء : داعی کو کڑوی کسلی باتمیں سننا پڑتی ہیں۔ انہیں سن کر جوابی حملہ کرنے یا بد دل ہو کر بیٹھ رہنے کی بجائے صبر و ثبات کے ساتھ دعوت دین کا کام کرتے چلے جانا اور اللہ کی رضا و خوشودی کو پیش نظر رکھنا۔

۳) دینی فرائض کی بلند ترین سطح غلبہ و اقامتِ دین کی جدوجہد ہے۔ اس مرحلے پر صبر کی شدید ضرورت پڑتی ہے۔ یہاں صبر کے مقامات کچھ اس طرح سامنے آتے ہیں :

(i) صبرِ محض (Passive Resistance) : ہر طرح کی زبانی، بدنی و مالی اذیتوں کو برداشت کرنا، بے چین نہ ہونا، مستقل مزاجی کے ساتھ اقامتِ دین کی جدوجہد میں مصروف رہنا۔ اس کے درج ذیل پہلو ہیں :

(a) صبر علی مایقُولُون : ہر طرح کی ملامت، نظر اور تکلیف دہ باتوں کو تحمل کے ساتھ سہہ جانا، اللہ کی یاد دل میں بسائے رکھنا۔

ب) صبر فی الباساء : اقامتِ دین کی جدوجہد کی بدولت جو مالی پریشانیاں اور بحران آئیں ان کے علی الرغم اپنا کام نہ چھوڑنا۔ خدا پر نظر رکھنا اور مخلوق کے مال و دولت پر نظر نہ کرنا ان سے توقع رکھنا۔

ج) صبر فی الضراء : تکالیفِ جسمانی پر صبر کرنا، یعنی اقامتِ دین کی جدوجہد کے

دوران کیسی ہی جسمانی ایذاء کیوں نہ دی جائے، غلبہ دین کی جدوجہد سے دستبردار نہ ہونا۔ اس دوران اللہ پر نظر رکھنا اور اس سے استقامت کی دعا کرتے رہنا۔

(ii) مصابرت۔ راست الدام (Active Resistance) : معرکہ حق و باطل کے دوران جب دو بد و لڑائی کا موقع آجائے تو ثابت قدم رہنا۔ اپنے اسباب کی کمی بیشی بھی پریشان نہ کرے، دشمن کے اسباب کو بھی ملاحظہ رکھا جائے۔ نہ ہونے کے مقام پر بھی تعلق بالله میں رفتت ہو۔ حالات کو حکیمِ مطلق کی حکمت کے نایع مانا جائے۔ اس دوران جان بھی قربان کرنی پڑے تو دریغ نہ کیا جائے۔

امام غزالی نے احیاء علوم الدین میں صبر کی مضبوطی یا کمزوری کے لحاظ سے لوگوں کے تین درجات بیان کئے ہیں :

۱) بہت قلیل تعداد ان کی ہے جن میں صبراً یک مستقل حال بن چکا ہے۔ یہ صدّیقوں یا مقربوں ہیں۔

ب) وہ جن پر حیوانی داعیات کا غلبہ ہے۔

ج) وہ جن میں دونوں قوتوں کا تصادم برابر جاری رہتا ہے۔

آئیہ بر کے آخر میں ایمان، عبادات اور اخلاق حسن سے متصف ہونے والے افراد کو صادقین اور متقین جیسے خطابات سے نوازا گیا ہے۔ جو لوگ علم و عمل کے تمام فضائل کے درجے کمال کو پہنچ جاتے ہیں ان کو شریعت کی زبان میں صدقین کہتے ہیں، جو نبوت کے بعد انسانیت کا مرتبہ کمال ہے۔ چنانچہ سورہ نساء میں فرمایا گیا :

﴿وَمَنْ يُطِعِ اللَّهَ وَالرَّسُولَ فَأُولَئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصَّدِيقِينَ وَالشَّهِدَاءِ وَالصَّلِحِينَ وَحَسَنَ أُولَئِكَ رَفِيقًا﴾

(النساء: ۶۹)

”اور جو کوئی حکم مانے اللہ کا اور اس کے رسول کا سودہ ان کے ساتھ ہیں جن پر اللہ نے انعام کیا کہ وہ نبی اور صدیق اور شہید اور نیک بخت ہیں، اور اچھی ہے ان کی رفاقت۔“

متفقین کے بارے میں قرآن مجید میں ہے :

﴿وَاعْلَمُوا أَنَّ اللَّهَ مَعَ الْمُتَّقِينَ﴾ (التوبہ: ۳۶)

”اور جان لو کہ اللہ ہے ساتھ ڈرنے والوں کے۔“

﴿إِنَّ اللَّهَ يَحِبُّ الْمُتَّقِينَ﴾ (التوبہ: ۲)

”بے شک اللہ تعالیٰ پر ہیزگاروں کو دوست رکھتا ہے۔“

﴿إِنَّ الْعَاقِبَةَ لِلْمُتَّقِينَ﴾ (ہود: ۳۹)

”البتہ انجام بھلا ہے ڈرنے والوں کا۔“

مقامِ صدقیقت ہو یا مقامِ تقویٰ آئیہ بر میں نہ کو اوصاف کے ذریعے ہی ہاتھ آکتے ہیں۔ ان اوصاف کا برا جزو اخلاقِ حمیدہ و حسنہ پر مشتمل ہے۔ چنانچہ مرتبہ کمال تک پہنچنے کے لئے اعلیٰ اخلاق و صفات کو اپنی شخصیت کا جزو لا یغایق بانا لازمی ہے۔ ان کی موجودگی ہی میں فرد اور اجتماعیتِ اللہ کی فیوض و برکات کی مستحق تحریت ہے۔ بصورتِ دیگر فرد و اجتماعیت عدم توازن کا شکار ہو جاتی ہے۔ چنانچہ ہمارے لئے جملہ اخلاقِ حسنہ کو اختیار کرنا کوئی اضافی یا نفلیٰ نیکی نہیں، بلکہ لازمی ذمہ داری ہے۔

مراجع و مصادر

ترجمہ و تفسیر:

(۱) شیراحمد عثمانی علامہ: تفسیر عثمانی، دار التسینیت کراچی

(۲) محمد جواد گرہمی مولانا: ترجمہ قرآن، شاہ فہد قرآن کریم پر منگ کمپلیکس مدینہ منورہ

(۳) المتن احسن اصلاحی مولانا: تدریس قرآن، فاران فاؤنڈیشن لاہور ۱۹۹۶ء

(۴) محمد شفیع مفتی: معارف القرآن، ادارۃ المعارف کراچی ۱۹۹۹ء

حدیث و سیرت:

(۵) وحید الزمان علامہ: تيسیر البخاری، ترجمہ و تشریع صحیح بخاری شریف، نعمانی کتب خانہ لاہور ۱۹۹۰ء

(۶) عبد التواب مولانا: ترجمہ و حواشی بیوغ المرام، فاروقی کتب خانہ ملکان ۱۹۹۲ء

(۷) محمد منظور نعملی مولانا: معارف الصرس (جلد اول، دوم)، مکہ وبشک پیمنی لاہور

(۸) بدر عالم میر ثعہی مولانا: ترجمان اللہ (جلد اول)، ادارہ اسلامیات لاہور

(۹) سلیمان ندوی سید: سیرت النبی (جلد ششم)، الفیصل ناشران و تاجران کتب ۱۹۹۱ء

دیگر کتب :

- (۱۰) دائرہ معارف اسلامی (جلد دوم 'دوازدهم')، جامعہ پنجاب لاہور
- (۱۱) اسرار احمد، ڈاکٹر راہ نجات (سورۃ العصر کی روشنی میں)، انجمن خدام القرآن لاہور
- (۱۲) اشرف علی تھانوی، مولانا: شریعت و طریقت، ادارہ اسلامیات لاہور ۱۹۸۱ء
- (۱۳) ابوالاعلیٰ مودودی، سید: حقیقت زکوٰۃ، تاج کمپنی لمینڈ لاہور
- (۱۴) عاصم نعمانی: تصوف و تعمیر سیرت، اسلامک ملیکیشنز، لمینڈ لاہور ۱۹۸۵ء
- (۱۵) برہان احمد فاروقی، ڈاکٹر منہاج القرآن، ادارہ ثقافت اسلامیہ لاہور ۱۹۸۶ء
- (۱۶) محمد تقی امین، مولانا: عروج و زوال کا الہی نظام، مکی، ادارہ کتب لاہور
- (۱۷) محمد رفیع الدین، ڈاکٹر: Ideology of the Future، شیخ محمد اشرف لاہور ۱۹۷۰ء

رسائل :

- (۱۸) اسرار احمد، ڈاکٹر: (اتفاق فی سبیل اللہ) حکمت قرآن، جون ۱۹۹۰ء، انجمن خدام القرآن لاہور
- (۱۹) امین اللہ و شیر، ڈاکٹر: (اسلامی معيشت میں سادگی کی اہمیت)، حکمت قرآن، مارچ ۱۹۹۱ء، انجمن خدام القرآن لاہور
- (۲۰) محمد سلیمان، حافظ: (اسلام کی معاشی تعلیمات)، حکمت قرآن، اکتوبر ۱۹۸۵ء، انجمن خدام القرآن لاہور
کیسٹس
- (۲۱) اسرار احمد، ڈاکٹر: (۱) آئیہ بر (ب) اتفاق سے پہلو تھی کا نتیجہ، اتفاق
(ج) تواصی بالصبر (ابوظبی پر گرام)

ڈاکٹر اسرار احمد کی ایک اہم تالیف:

اسلام رو ر پاکستان

مکتبہ مرکزی انجمن خدام القرآن، ۳۶۔ کے، ٹول ٹاؤن، لاہور